

30th October 1958]

SRI V. K. KOTHANDARAMAN : அரசியல் கட்சி வேறுபாடு பாராட்டாமல் எல்லாக் கட்சியைச் சேர்ந்தவர்களையும் ஜில்லா நீர்ப்பாசன மகாநாட்டிற்கு பிரதிநிதிகளாக நியமிக்க சர்க்கார் முன்வருவார்களா? மேலும், மகாநாட்டில் பிரதிநிதிகளை அதிகரித்து எல்லாத் தாலுகாக்களுக்கும் பிரதிநிதித்துவம் அளிக்க சர்க்கார் முன்வருவார்களா?

THE HON. SRI P. KAKKAN : விவசாயத்தில் அனுபவமும் ஆர்வமும் நீர்ப்பாசனத்தில் அனுபவமும் உள்ளவர்கள்தான் இந்த மகாநாட்டிற்கு அங்கத்தினர்களாக நியமிக்கப்படுகிறார்கள். அங்கத்தினர்களின் எண்ணிக்கையை அதிகரிக்க முடியாது.

MR. SPEAKER : கனம் அங்கத்தினர் ஸ்ரீ. ஏ. ஆர். சுப்பையா முதலியார் சபைக்கு வருவதற்கு சிறிது நேரம் ஆகும். ஆகவே 719-வது கேள்வியை பிறகு எடுத்துக் கொள்ளலாம். இப்போது 720-வது கேள்வியை எடுத்துக் கொள்வோம்.

Resignation of doctors

* 720 Q.—**SRI M. R. KANDASWAMI MUDALIYAR :** கனம் ரெவின்யூ அமைச்சர் அவர்கள் தயவு செய்து பதிலளிப்பாரா—

(அ) சென்னை சர்க்கார் வேலையிலிருந்து எத்தனை எம்.பி.பி.எஸ். டாக்டர்கள் சமீபத்தில் ராஜினாமா செய்திருக்கிறார்கள்?

(ஆ) அப்படியானால், அதன் காரணம் என்ன?

THE HON. SRI M. A. MANICKAVELU : (a) Fifty-two during 1957-58.

(b) The resignations were mainly due to the following reasons :—

(1) Unwillingness to take up appointment in Primary Health Centres and other rural areas.

(2) To better their prospects in other lines.

(3) To take up higher studies.

(4) For other private domestic reasons.

SRI M. R. KANDASWAMI MUDALIYAR : டாக்டர்கள் அவர்களுக்கு விருப்பமில்லாத இடங்களுக்கு மாற்றப்படுகிறபோது வேலையை ராஜினாமா செய்கிறார்கள் என்பது வாஸ்தவமா? அப்படியானால் இதைத் தவிர்க்க அரசாங்கம் நடவடிக்கை எடுக்கமா?

THE HON. SRI M. A. MANICKAVELU : அது ஒரு விசித்திரமான காரணம் என்றுதான் நான் நினைக்கிறேன். பெரும்பாலும், டாக்டர்கள் கிராமப் பங்களிப்புக்கு செல்லத் தயங்குகிறார்கள். காரணம், அங்கே அவர்களுக்கு போதிய வசதிகள் இல்லை. அங்கே நல்ல கட்டிட வசதிகளும் மருமப்பல வசதிகளும் இல்லை. மற்ற பல காரணங்களை நான் முன்பே குறிப்பிட்டேன்.

SRIMATHI T. N. ANANDANAYAKI : பல டாக்டர்கள் வேலையை ராஜினாமா செய்வதற்குக் காரணம், டாக்டர்களாக இருக்கும் வகையில் அவர்களைய மனைவிகள் வேறு இடங்களில் இருக்கும் வகையில் அவர்கள் மாற்றப்படுவதுதான்—அதாவது கணவனையும் மனைவியையும் பிரிக்கும் முறையில் டாக்டர்கள் மாற்றப்படுகிறார்கள்—என்பது கனம் அமைச்சருக்குத் தெரியுமா? மேலும், மத்திய அரசாங்கமும் மாநில அரசாங்கமும் ஊக்கங்கள் கொடுத்தாலும் பல டாக்டர்கள் மேல் படிப்பிற்கு அனுப்பப்படுவதில்லை. அவர்கள் ஒரு வருஷமோ இரண்டு வருஷங்களோ மேல்படிப்புப் படிப்பதால் ராஜ்யத்திற்கு நன்மைதான் என்பதை

MR. SPEAKER : The hon. Member is not asking a question. She is giving information and this is not correct.

[30th October 1958]

SRIMATHI T. N. ANANDANAYAKI : I just wanted to know whether it was a fact.

MR. SPEAKER : The hon. Member has ingeniously overcome my objection.

THE HON. SRI M. A. MANICKAVELU : கணவனையும் மனைவியையும் சேர்த்துவைப்பதுதான் என் ல்வபாவம். (சிரிப்பு.) சாதாரணமாக கணவன் மனைவி ஆகிய இருவரும் ஒரே சமயத்தில் ஒரே ஊருக்குத்தான் மாற்றப்படுகிறார்கள்.

SRI C. NATARAJA ODAYAR : கிராமங்களுக்குப் போகாமலிருப்பதற்காக டாக்டர்கள் வேலையை ராஜிநாமா செய்வதால், வைத்தியக் கல்லூரியில் படித்துக் தேர்ச்சி பெற்றவர்கள் கிராமங்களில் மூன்று ஆண்டுகளாவது வேலை பார்க்கவேண்டும் என்ற நிபந்தனைக்கு உட்படுபவர்களுக்கே வைத்தியக் கல்வி அளிப்பதற்கு அரசாங்கம் முன் வருமா ?

THE HON. SRI M. A. MANICKAVELU : அப்படிப்பட்ட நிபந்தனையை விதிக்க முடியாது என்று நான் முன்பே சொல்லியிருக்கிறேன்.

SRI T. R. RAMAMIRTHA THONDAMAN : சமுதாய நலத் திட்டங்கள் அமலுக்கு வந்த பிறகு பல எம்.பி.பி.எஸ். டாக்டர்கள் கிராமங்களுக்கு மாற்றப்பட்டிருக்கிறார்கள். கிராமங்களில் அவர்களுக்கு போதிய வசதிகள் இல்லாததால் அவர்களில் பலர் வேலையை ராஜிநாமா செய்வதாகத் தெரிவதால், அவர்களுக்கு போதிய படிக்கை (அலவன்ஸ்) அளிக்க சர்க்கார் முன் வருமா ?

THE HON. SRI M. A. MANICKAVELU : அவர்களுடைய அலவன்ஸைக் கூட ஓரளவுக்கு அதிகரித்தோம். அதாவது, 50 ரூபாயிலிருந்து 100 ரூபாயாக உயர்த்தினோம். அதை இன்னும் உயர்த்த வேண்டுமென்பது தான் சர்க்காரின் உத்தேசம். ஆனால் நிதி நிலைமையை அனுசரித்துத் தான் அதைச் செய்யவேண்டும். கனம் நிதி அமைச்சர் அதற்கு போதிய பணம் கொடுத்தால் அதைச் செய்யலாம்.

SRI M. R. KANDASWAMI MUDALIYAR : கிராமங்களில் இருக்கும் பொது மக்கள் போதிய வாழ்க்கை வசதிகள் இல்லாமல் கஷ்டப்படுவதால், கிராமங்களுக்குச் செல்லும் டாக்டர்களுக்கு அதிகச் சம்பளம் கொடுப்பதற்கு உகந்த முறையில் சட்டத்தைத் திருத்த அரசாங்கம் முன் வருமா ?

THE HON. SRI M. A. MANICKAVELU : சட்டத்தைத் திருத்துவதால் மட்டும் பிரச்சனை தீர்ந்துவிடாது. பணம் வேண்டும்.

Housing Schemes for Harijans

* 721 Q.—SRIMATHI A. S. PONNAMMAL : கனம் பொது மராமத்து அமைச்சர் அவர்கள் தயவுசெய்து பதிலளிப்பாரா—

(அ) ஹரிஜனங்களுக்கு வீடு கட்டும் திட்டத்தில் இனாமாக ரூபாய் 550 கொடுப்பது போக மீதி ஜனங்கன் தன் வசமிருந்து கொடுக்கும் ரூபாய் 200-ஐ 4 வருட தவணையில் திருப்பிக் கொடுக்கக் கூடிய கடனாகக் கொடுத்து உதவ அரசாங்கம் வழிவகை செய்ய உத்தேசமுண்டா ?

(ஆ) கோவார்ட்டேட்டில் முறையில் நீண்ட கால கடனில் வீடு கட்டும் திட்டத்தில் 1/5 பாகம் முன் பணம் கட்ட ஹரிஜனங்களுக்கு இனாமாகக் கொடுக்க அரசாங்கம் ஏதாவது வழிவகை செய்ய உத்தேச முண்டா ?

THE HON. SRI P. KAKKAN : (a) Yes, Sir. 'The Government have recently issued orders sanctioning interest-free loans to Harijans, recoverable in monthly instalments of Rs. 2-50 nP. each to equate the cost of labour or materials to be contributed by them under the Harijan Housing Scheme.

(b) No, Sir.